

मुख्य समाचार

- 1.केंद्र सरकार ने प्रधान मंत्री उज्ज्वला योजना के उपभोक्ताओं के लिए सब्सिडी जारी रखने को मंजूरी दी।
- 2 केंद्र सरकार ने सार्वजनिक क्षेत्र की तीन तेल विपणन कंपनियों को तीस हजार करोड़ रुपये के मुआवजे को भी मंजूरी दी।
- 3 हरियाणा के मुख्य मंत्री नायब सिंह ने इस वित्तीय वर्ष में दो हजार आँगन बाड़ियों को सक्षम आंगनबाड़ी केन्द्रों में अपग्रेड किये जाने के निर्देश दिए।
- 4 सिंचाई मंत्रीश्रुति चौधरी ने कहा कि बाढ़ प्रबंधन को लेकर सिंचाई विभाग पूरी तरह सतर्क है।
- 5 हरियाणा के जेल विभाग के पुलिस महानिदेशक आलोक राय ने कहा कि उनका विभाग जेलों की कायाकल्प के लिए प्रतिबद्ध है।

सरकार ने प्रधानमंत्री उज्ज्वला योजना के उपभोक्ताओं के लिए वर्ष 2025-26 तक लक्षित सब्सिडी जारी रखने को मंजूरी दे दी है, जिसकी अनुमानित लागत 12 हजार करोड़ रुपये से अधिक है।

प्रधानमंत्री नरेंद्र मोदी की अध्यक्षता में आज नई दिल्ली में मंत्रिमंडल द्वारा लिए गए निर्णय के बारे में मीडिया को जानकारी देते हुए, सूचना एवं प्रसारण मंत्री अश्विनी वैष्णव ने कहा कि इस योजना के तहत 10 करोड़ 33 लाख से अधिक परिवार लाभान्वित हुए हैं। सरकार प्रति वर्ष नौ बार रिफिल के लिए 14.2 किलोग्राम के सिलेंडर पर 300 रुपये की सब्सिडी प्रदान करेगी।

सरकार ने भारत तेल निगम-आईओसीएल, भारत पेट्रोलियम निगम-बीपीसीएल और हिंदुस्तान पेट्रोलियम निगम- एचपीसीएल सहित तीन सार्वजनिक क्षेत्र की तेल विपणन कंपनियों को 30 हजार करोड़ रुपये के मुआवजे को

भी मंजूरी दी है। उन्होंने कहा कि यह कदम घरेलू रसोई गैस की बिक्री पर होने वाले घाटे को कम करने के लिए उठाया गया है।

श्री वैष्णव ने कहा कि तेल विपणन कंपनियों के भीतर मुआवजे का वितरण पेट्रोलियम और प्राकृतिक गैसमंत्रालय द्वारा किया जाएगा और मुआवजे का भुगतान बारह किस्तों में किया जाएगा। उन्होंने कहा कि यह

कदम वैश्विक ऊर्जा बाजारों में उतार-चढ़ाव से उपभोक्ताओं की रक्षा करते हुए तेल विपणन कंपनियों की वित्तीयस्थिति को बनाए रखने की सरकार की प्रतिबद्धता को दर्शाता है।

श्री वैष्णव ने यह भी बताया कि सरकार ने तकनीकी शिक्षा योजना में बहु-विषयक शिक्षा और अनुसंधान सुधारके लिए 4,200 करोड़ रुपये के बजटीय समर्थन को अपनी मंजूरी दे दी है। उन्होंने कहा कि इस योजना का

उद्देश्य तकनीकी शिक्षा में गुणवत्ता, समानता और शासन में सुधार लाना है। इस योजना के तहत अनुमानित 275 सरकारी और सरकारी सहायता प्राप्त तकनीकी संस्थानों का चयन और समर्थन किया जाएगा।

हरियाणा के मुख्यमंत्री ने 'वर्ष 2025-26 में 2000 आंगनबाड़ियों को सक्षम आंगनबाड़ी केंद्रों में अपग्रेड किए जाने के निर्देश दिए हैं। उन्होंने इनमें सभी आवश्यक सुविधाएं शीघ्र उपलब्ध कराने को कहा है।

इसके अलावा, मुख्यमंत्री ने विभिन्न अनुसूचित जातियों के लिए बनाए जाने वाले सामुदायिक भवनों को लेकर

निर्देश दिए कि इन भवनों को सौर ऊर्जा और वातानुकूलन जैसी आधुनिक सुविधाओं से युक्त किया जाए। इसकेलिए एक समान डिजाइन तैयार किया जाए जिससे सभी स्थानों पर एक जैसी सुविधाएं उपलब्ध हो सकें।

सिंचाई मंत्री श्रुति चौधरी ने कहा है कि बाढ़ प्रबंधन को लेकर सिंचाई विभाग पूरी तरह सतर्क है। सिंचाई मंत्री श्रुति चौधरी ने तोशाम हल्के के जलभराव वाले क्षेत्रों के दौरे से पहले मीडिया से बातचीत कर रही थी।

सिंचाई मंत्री ने कहा –

सिंचाई मंत्री ने कहा कि गंगरी नदी के जल प्रबंधन को लेकर सिंचाई विभाग सफल रहा, उच्च जलस्तर के बावजूद कोई कठिनाई नहीं आई।

एसवाईएल के मुद्दे पर उन्होंने कहा कि इसको लेकर हाल ही में केंद्रीय जल मंत्री सीआर पापिल की अध्यक्षता में पंजाब व हरियाणा के मुख्यमंत्रियों की बैठक हुई है। मुद्दे का हल निकालने की कोशिश की जा रही है ।

उन्होंने अपने दौरे के दौरान अधिकारियों को आवश्यक दिशा-निर्देश भी दिए।

भारतीय जनता पार्टी के प्रदेश अध्यक्ष मोहन लाल बडोली ने कहा है कि कांग्रेस पार्टी के बड़े नेता और राहुल गांधी ने जिस चुनाव आयोग को लेकर बेबुनियाद षिप्पणियां की हैं ।

आज पंचकूला स्थित प्रदेश कार्यालय में मीडिया से बातचीत एन उन्होंने कहा –

उन्होंने कहा कि यह आंकड़े दर्शाते हैं कि 2004 से लेकर अब तक वो में कोई अधिक बढ़ोतरी नहीं हुई ।

राहुल गांधी द्वारा बे-बुनियाद बयानबाजी की जा रही है।

उन्होंने कहा कि राहुल गांधी ने भारतीय जनता पार्टी के बदनाम करने की कोशिश है। आज देश की जनता सब जानती है। उन्होंने कहा कि भारतीय जनता पार्टी की सरकार किस प्रकार से पारदर्शिता के साथ काम कर रही है। सरकार ने सबका साथ सबका विकास सबका प्रयास और सबके विश्वास के मूलमंत्र के साथ काम किया है इसीलिए देश की जनता ने भाजपा को स्वीकार किया है।

हरियाणा के जेल विभाग के पुलिस महानिदेशक आलोक राय ने कहा है कि विभाग जेलों की कायाकल्प के लिए प्रतिबद्ध है।

आज पंचकूला में एक पत्रकारवार्ता को संबोधित करते हुए श्री आलोक राय ने कहा कि जेलों में सुधार और उनके आधुनिकीकरण के लिए पर्याप्त फंड उपलब्ध हैं।

उन्होंने कहा कि जेलों में होने वाली आपराधिक या अवैध गतिविधियों की जांच अभी तक जिला स्तर पर पुलिस द्वारा की जाती थी जबकि अब यह जांच राज्य अपराध शाखा द्वारा केन्द्रीय स्तर पर की जाएगी। उन्होंने कहा कि जेलों में जो मोबाइल या मादक पदार्थ प्राप्त होते हैं उसमें कर्मचारियों की संलिप्तता से इनकार नहीं किया जा सकता।

उन्होंने कहा कि जेलों में नियुक्त कर्मचारियों की बहुत कमी है। कर्मचारियों की नियुक्ति जल्द की जाएगी।

पुलिस महानिदेशक श्री राय ने बताया कि हरियाणा की जेलों में 27 हजार कैदी हैं जिनमें 27 गैंगस्टर्स शामिल हैं। हरियाणा की जेलों में बंद कुख्यात अपराधी कैसे अपना आपराधिक नेटवर्क स्थापित करते हैं और उनकी

क्या कार्यप्रणाली रहती है इसको सँझी करने के लिए हरियाणा पुलिस ने विशेष कार्य बल गठित किया है। ताकि उनकी आपराधिक गतिविधियों पर रोक लगाने में मदद मिल सके।

फरीदाबाद जिले के ग्रामीण क्षेत्रों में हर घर तिरंगा अभियान के तहत 15 अगस्त तक उपायुक्त विक्रम सिंह के मार्गदर्शन में “हर घर तिरंगा – हर घर स्वच्छता: स्वतंत्रता का उत्सव, स्वच्छता के संग” अभियान चलाया जाएगा।

स्वच्छ भारत मिशन ग्रामीण के तहत स्वतंत्रता दिवस सप्ताह में चलाए जाने वाले इस विशेष अभियान की रूपरेखा तय करने के लिए आज फरीदाबाद में बैठक हुई जिसकी अध्यक्षता जिला परिषद की मुख्य कार्यकारी अधिकारी शिखा ने की।
